

01881

بِسْمِ اللّٰهِ الرَّحْمٰنِ الرَّحِیْمِ

کیا فرماتے ہیں علماء کرام اس مسئلہ کے بارے میں کہ:

آجکل چاندی کے اعتبار سے نصابِ قربانی بہت کم بنتا ہے اور دوسری طرف قربانی کے جانوروں کی قیمت روز بروز بڑھتی جا رہی ہے، جسکی وجہ سے غریب بلکہ درمیانے درجے کے افراد کیلئے بھی قربانی مشکل ہوتی جا رہی ہے۔ ایسی صورت حال میں کیا اب بھی قربانی کا نصاب چاندی کے اعتبار سے (تیس پینتیس ہزار) ہی ہو گا یا سونے کی قیمت لگا کر اسکے حساب سے قربانی کا نصاب مقرر کرنے کی اجازت ہے۔ آپ علماء کرام سے درخواست ہے کہ براہ کرم معاشرے کے غریب افراد کے حالات کو مد نظر رکھ کر قرآن و حدیث کی روشنی میں شرعی حکم سے آگاہ فرمائیں۔ جزاکم اللہ خیرا

محمد عبداللہ

انور سوسائٹی فیڈرل بی ایریا کراچی

رابطہ: ۰۳۳۳-۳۳۴۲۵۵۳





بِسْمِ اللّٰهِ الرَّحْمٰنِ الرَّحِیْمِ

## الجواب حامدا ومصليا

واضح رہے کہ احادیث میں قربانی کو مالی وسعت کے ساتھ مشروط کیا گیا ہے:

المستدرک علی الصحیحین للحاکم - (۴ / ۲۵۸)

عن أبي هريرة، رضي الله عنه قال: قال النبي صلى الله عليه وسلم: «من كان له مال فلم يضح فلا يقربن مصلانا» وقال مرة: «من وجد سعة فلم يذبح فلا يقربن مصلانا» هذا حديث صحيح الإسناد ولم يخرجاه

لہذا قربانی اس شخص پر واجب ہوگی جو صاحب وسعت اور غنی ہو۔ فقہ حنفی کی رو سے غنی وہ ہے جو صاحب نصاب ہو اور چاندی و سونے کا نصاب تو حدیث میں منصوص ہے، لیکن دیگر اشیاء یعنی سامان تجارت وغیرہ (جس میں ہماری کرنسی بھی داخل ہے) کا نصاب کیا ہے؟ اس سلسلے میں احادیث میں کوئی صراحت نہیں ملتی۔ علماء نے کتاب الزکوٰۃ میں اس کا نصاب یہ طے کیا ہے کہ ان اشیاء کی قیمت چاندی یا سونے کے نصاب میں سے کسی کو پہنچے تو ان پر زکوٰۃ لازم ہوگی۔ حنفیہ کی ظاہر الروایہ کے مطابق مالک کو اختیار ہے کہ وہ اپنے مال تجارت کی قیمت سونے یا چاندی میں سے جسکے حساب سے لگانا چاہے لگا سکتا ہے (یعنی اس پر کم قیمت نصاب کی پابندی لازم نہیں ہے) مبسوط سرخسی، تبیین الحقائق، النہر الفائق، فتاویٰ تائم خانہ اور تقریرات رافعی وغیرہ میں اسکی تصریح ہے کہ مالک کا مختار ہونا ہی ظاہر الروایہ ہے۔

جبکہ امام ابو حنیفہ رحمہ اللہ کی ایک روایت یہ ہے کہ مالک کیلئے نفع الفقراء کی پابندی لازم ہوگی، لہذا ان اشیاء (مال تجارت اور کرنسی وغیرہ) کی قیمت سونے و چاندی میں سے جسکے نصاب کو پہلے پہنچ جائے اسی کے مطابق زکوٰۃ لازم ہو جائے گی اور دوسرے نصاب کا انتظار کرنا جائز نہیں ہوگا، اسکی وجہ انہوں نے یہ بیان کی ہے کہ زکوٰۃ فقراء کے فائدہ کیلئے واجب ہوتی ہے اور فقراء کا فائدہ اسی میں ہے کہ چاندی کے کم قیمت نصاب پر زکوٰۃ لازم ہو جائے، کیونکہ اسکی وجہ سے زیادہ لوگوں پر زکوٰۃ لازم ہوگی اور جتنے زیادہ لوگوں پر زکوٰۃ لازم ہوگی اتنے ہی زیادہ فقراء کی امداد ہو سکے گی۔

لیکن یہ روایت حنفیہ کی ظاہر الروایہ نہیں ہے بلکہ مبسوط و نہر وغیرہ میں اسکو "مالی" اور "نوادیر" کی محض ایک روایت قرار دیا گیا ہے۔ البتہ بعض حضرات مثلاً علامہ زلیعی وغیرہ نے اسکو امام صاحب کے مذہب سے بھی تعبیر کیا ہے، نیز زکوٰۃ کے باب میں اس مسئلہ پر عمل کرنے میں احتیاط بھی ہے، اس لئے زکوٰۃ کے معاملے میں آجکل اسی روایت کے مطابق چاندی کے نصاب کا اعتبار کیا جاتا ہے، اور یہ فتویٰ دیا جاتا ہے کہ جس شخص کے پاس ساڑھے باون تولہ چاندی کی مالیت (سال رواں کے حساب سے تقریباً ۳۹ ہزار) کے بقدر اموال زکوٰۃ ہوں تو اس پر زکوٰۃ لازم ہوگی۔ اس میں اتنا زیادہ حرج بھی نہیں، کیونکہ زکوٰۃ کی مقدار چالیسواں حصہ ہے لہذا ۳۹ ہزار کی زکوٰۃ ۵۷ روپے بنے گی۔

لیکن اگر نوادیر کی اس روایت پر عمل کرتے ہوئے قربانی کا مدار بھی چاندی کے نصاب پر رکھ دیا جائے تو اس میں فی زمانہ بڑا حرج لازم آتا ہے کیونکہ چاندی کی قیمت انتہائی گھٹ گئی ہے لیکن جانوروں کی قیمت پہلے کی طرح بدستور رہی

ہے، جسکی وجہ سے چاندی کے نصاب اور قربانی کے جانور میں وہ تناسب قائم نہیں رہا جو نبی کریم ﷺ کے زمانے میں تھا، چنانچہ روایات سے پتہ چلتا ہے کہ نبی کریم ﷺ کے زمانے میں ایک بکرے کی قیمت آدھے دینار سے ایک دینار (پانچ درہم سے دس درہم) ہوتی تھی یعنی چاندی کے نصاب (دو سو درہم) کے بدلہ کم از کم تین بکرے آسکتے تھے لیکن آجکل (یعنی اگست ۲۰۱۶ میں) درمیانے درجے کا بکرے کی قیمت تقریباً ۱۵ سے ۲۰ ہزار پاکستانی روپے ہے، اس حساب سے (۳۹۰۰۰ پاکستانی روپے) کے بدلے محض دو تین مناسب بکرے ہی آسکتے ہیں۔ دنیا کے دیگر ممالک میں تقریباً یہی تناسب ہے چنانچہ ہماری معلومات کے مطابق:

بنگلہ دیش میں نصاب ۳۱ ہزار ٹکے ہیں اور مناسب بکرے کی قیمت ۱۲ ہزار ٹکے ہے۔

بھارت میں نصاب تقریباً ۲۵۹ روپے ہے اور مناسب بکرے تقریباً ۵۰۰ روپے کا ہے۔

سعودی عرب میں نصاب ۱۲ سو ریال ہے اور مناسب بکرے ۵ سو ریال (۱۳۵۰۰ روپے پاکستانی) کا ہے۔

برطانیہ میں مناسب بکرے کی قیمت 125 پاؤنڈ (۱۸ سے ۲۰ ہزار پاکستانی روپے) ہے۔

امریکہ میں نصاب تقریباً 315 ڈالر ہے جبکہ وہاں صحیح بکرے 250 ڈالر سے 400 ڈالر (۲۵ سے ۳۰ ہزار پاکستانی روپے) تک ہے یعنی آدھے نصاب سے بھی بہت زیادہ۔

مقصد یہ کہ پوری دنیا میں چاندی کی قیمت بہت زیادہ گھٹ گئی ہے، اور قربانی کا جانور اس نصاب کے نصف یا ایک تہائی قیمت میں ملتا ہے، نیز قربانی کے نصاب میں زکوٰۃ کے نصاب کے برخلاف ضرورت سے زائد سامان کو بھی شہ کیا جاتا ہے، جسکی وجہ سے معاشرے کے بہت سے نادار لوگوں پر قربانی واجب ہو جاتی ہے۔ مثلاً:

(۱)۔ اگر کوئی غریب شخص چھوٹی سی دکان بلکہ سڑک کے کنارے ٹھیلہ بھی لگائے تو اسکے سامان تجارت کی قیمت چاندی کے نصاب کو پہنچ جاتی ہے، اگر سامان تجارت کی قیمت خود اس نصاب کو نہ پہنچے تو اسکے گھر پر موجود ایک ڈکڑا ضرورت سے زائد اشیاء اس نصاب کو پورا کر دیتی ہیں اور اس پر قربانی لازم ہو جاتی ہے۔ اگر ایسا شخص اپنا آدھا یا کم از کم ایک تہائی سرمایہ قربانی کرنے کی خاطر فروخت کر دے تو دوبارہ کاروبار کرنے (ٹھیلہ لگانے) کیلئے اسکو قرض لینے کی بھی نوبت آسکتی ہے، جس میں حرج کا ہونا ظاہر ہے، حالانکہ حج جیسے قطعی فرض میں بھی اس بات کی رعایت کی جاتی ہے کہ ایک کاروباری شخص جسکے ملکیت میں سامان تجارت کے علاوہ کوئی رقم نہ ہو، اس پر حج اس وقت فرض ہوتا ہے جبکہ اسکے پاس آنے جانے اور گھر پر بیوی بچوں کے نان و نفقہ کے علاوہ کم از کم اتنی رقم ہو کہ واپس آکر وہ اس رقم سے دوبارہ کاروبار کر سکے، جبکہ قربانی کا وجوب ہی مختلف فیہ ہے، لہذا اس میں اس بات کی رعایت کئے بغیر قربانی کا واجب ہونا محل نظر ہے۔

(۲)۔ آجکل ایک تولہ سونے کی قیمت بھی چاندی کے مکمل نصاب سے اچھی خاصی زائد ہے (چاندی کے نصاب اٹالیس ہزار اور ایک تولہ سونا تقریباً نو تین ہزار کا ہے) لہذا اگر کوئی غریب عورت ایک آدھ تولہ سونے کا زیور بنالے، ساتھ ہی اسکے پاس قربانی کے دنوں میں کہیں سے سو دو سو روپے بھی آجائیں تو اس پر قربانی لازم ہو جاتی ہے، اگر قربانی کرنے کیلئے اس کے پاس رقم نہ ہو تو شرعاً اس پر اپنے زیور بیچ کر قربانی کرنا لازم ہوگا۔ وھذہ الصوره لیست بنا سرة بلھی مسا کثر السوال عنہا فی ابام الاضحیہ .

(۳)۔ کوئی شخص اپنی کسی پیش آنے والی ضرورت، مثلاً بچے کی ولادت وغیرہ کی خاطر اپنی سال بھر کی کمائی سے بچا بچا کر بڑی مشکل سے تیس چالیس ہزار روپے جمع کرے، اور درمیان میں قربانی کے دن آجائیں تو چاندی کے نصاب کے اعتبار سے اس پر قربانی لازم ہو جائے گی، اور اسکی اپنی ضرورت پوری نہ ہو سکے گی یا اسکو اپنی ضرورت پوری کرنے کیلئے کسی سے قرض لینا پڑے گا۔ وفيه من الصرح ما لا يخفى .

(۴)۔ کسی عیالدار شخص کی ماہانہ آمدنی پچیس تیس ہزار ہو جس میں سے چار پانچ ہزار روپے اسکے یوٹیلیٹی بلوں کی ادائیگی میں ہی خرچ ہو جاتے ہوں اور بقیہ رقم بڑی مشکل سے اسکے پانچ سات افراد پر مشتمل گھرانے کیلئے کافی ہوتی ہو، ایسے شخص کو اگر قریب عید سے دو تین دن پہلے تنخواہ ملے تو چاندی کے نصاب کے اعتبار سے اس پر قربانی لازم ہونے کا قوی امکان ہے، اگر وہ قربانی کر لیتا ہے تو بقیہ مہینے کی ضروریات کیلئے اسکو قرض وغیرہ لیکر گزارہ کرنا ہو گا۔ یہ اور اس طرح کی بہت سی مثالیں ہمارے معاشرے میں مل سکتی ہیں جس میں چاندی کے نصاب کے اعتبار سے قربانی لازم کرنے میں حرج لازم آتا ہے۔

خلاصہ یہ کہ چاندی کی قیمت گھٹ جانے کی وجہ سے آجکل معاشرے کے بہت سے غریب افراد پر بھی قربانی لازم ہو جاتی ہے جس میں شدید حرج ہے جبکہ سونے کا نصاب فی تولہ ۵۳ ہزار کے حساب سے ۳۹۷۵۰۰ بنتا ہے جس کے بدلے بیس بائیس مناسب بکرے آجاتے ہیں، جیسا کہ نبی کریم ﷺ کے زمانے میں بھی نصاب کے بدلے اتنے ہی بکرے آتے تھے، نیز یہ نصاب اتنا زیادہ بھی نہیں ہے کہ جس کی وجہ سے قربانی صرف زیادہ امیر لوگوں پر لازم ہو کر رہ جائے، لہذا قربانی کے معاملے میں چاندی کے بجائے سونے کے نصاب ہی کو مدد بنانا چاہئے، جسکی فقہی تکلیف یہ ہو سکتی ہے کہ:

حنفیہ کے ظاہر الروایۃ میں کرنسی اور مال تجارت کی قیمت لگانے میں مالک کو اختیار دیا گیا ہے کہ وہ سونے یا چاندی میں سے جسکے اعتبار سے اپنی مال (کرنسی) کی قیمت لگانا چاہے لگا سکتا ہے، چنانچہ مبسوط میں ہے:

المبسوط للسرخسي، دارالمعرفة - (۲ / ۱۹۱)

قال في الكتاب ويقومها يوم حال الحول عليها إن شاء بالدرهم وإن شاء بالدنانير  
وعن أبي حنيفة - رحمه الله تعالى - في الأمالي أنه يقومها بأضع النقدين للفقراء  
.... وجه رواية الكتاب أن وجوب الزكاة في عروض التجارة باعتبار ماليتها دون  
أعيانها، والتقويم لمعرفة مقدار المالية والنقدان في ذلك على السواء فكان الخيار إلى  
صاحب المال يقومها بأيهما شاء.

ہدایہ میں ہے:

الهداية في شرح بداية المبتدي - (۱ / ۱۰۳)

ثم قال: " يقومها بما هو أنفع للمساكين " احتياطاً لحق الفقراء قال رضي الله عنه

وهذا رواية عن أبي حنيفة رحمه الله وفي الأصل شعره لأن الثمنين في تقدير قسم  
الأشياء بمساوية وتفسير الأنفع أن يقومها بما يبلغ نصابها.

بدان میں ہے:

بدائع الصنائع ، دارالکتب العلمیة - ( ۲ / ۲۱ )

وإذا كان تقدير النصاب من أموال التجارة بقيمتها من الذهب والفضة وهو أن  
تبلغ قيمتها مقدار نصاب من الذهب والفضة فلا بد من التقويم حتى يعرف مقدار  
النصاب ثم بماذا تقوم؟ ذكر القدوري في شرحه مختصر الكرخي أنه يقوم بأون  
القيمتين من الدراهم والدنانير حتى إذا بلغت بالتقويم بالدراهم نصابا ولم تبلغ  
بالدنانير قومت بما تبلغ به النصاب. وكذا روي عن أبي حنيفة في الأمالي أنه  
يقومها بأنفع التقدين للفقراء..... وعند محمد يقومها بالنقد الغالب على كل حال  
وذكر في كتاب الزكاة أنه يقومها يوم حال الحول إن شاء بالدراهم وإن شاء  
بالدنانير

البحر الرائق میں ہے:

البحر الرائق ، دارالكتاب الاسلامي - ( ۲ / ۲۴۶ )

وأشار بقوله ورق أو ذهب إلى أنه خير إن شاء قومها بالفضة، وإن شاء بالذهب؛  
لأن الثمنين في تقدير قيم الأشياء بمساوية، وفي النهاية لو كان تقويمه بأحد  
التقدين يتم النصاب وبالأخر لا فإنه يقومه بما يتم به النصاب بالاتفاق اهـ.  
وفي الخلاصة أيضا ما يفيد الاتفاق على هذا وكل منهما ممنوع فقد قال في  
الظهيرية رحل له عبد للتجارة إن قوم بالدراهم لا تجب فيه الزكاة، وإن قوم  
بالدنانير تجب فعند أبي حنيفة يقوم بما تجب فيه الزكاة دفعا لحاجة الفقير وسدا  
لخلته، وقال أبو يوسف: يقوم بما اشترى فإن اشتراه بغير التقدين يقوم بالنقد  
الغالب اهـ.



تبیین الحقائق میں ہے:

تبیین الحقائق مع حاشیة الشُّلبي المطبعة الكبرى الأميرية ، - ( ۱ / ۲۷۹ )

قال - رحمه الله - (وفي عروض تجارة بلغت نصاب ورق أو ذهب) يعني في  
عروض التجارة يجب ربع العشر إذا بلغت قيمتها من الذهب أو الفضة نصابا  
ويعتبر فيهما الأنفع أيهما كان أنفع للمساكين ... واعتبار الأنفع مذهب أبي  
حنيفة ومعناه يقوم بما يبلغ نصابا إن كان يبلغ بأحدهما ولا يبلغ بالآخر احتياطا  
لحق الفقراء وفي الأصل خير لأن الثمنين في تقدير قيم الأشياء بمساوية

فتاویٰ تاتارخانیہ میں ہے:

الفتاوی التاتارخانیة ، الفصل الثالث في بيان زكاة عروض التجارة ، فاروقية (١٦٤/٣)  
إذا وجب اعتبار المقدار بما يعتبر أيهما ؟ ذكر محمد رحمه الله أن المالك فيه بالخيار ،  
إن شاء قومٌ بالدرهم وإن شاء قومٌ بالدنانير ولم يحك فيه خلافاً . وعن أبي حنيفة رحمه  
الله أنه يقوم بما فيه إيجاب الزكاة حتى إذا بلغ بالتقوم بأحدهما نصاباً ولم يبلغ بالآخر  
قومٌ بما يبلغ نصاباً ، وهو إحدى الروايتين عن محمد رحمه الله .

النهر الفائق میں ہے:

النهر الفائق (١ / ٤٤١) :

والمذكور في الأصل أن المالك مخير في تقويمها بأيهما شاء وعن الإمام في رواية  
النوادر يقومها بالأنفع للفقراء وجعله الشارح منذهب الإمام .

تقریراتِ رافعی میں ہے:

التحرير المختار (تقريرات) للرافعي رحمه الله (٢ / ١٣٣)

وانظر السندي... ذكر عن الرحمتي حسن موقع قول الدرر "قوم بالأنفع  
للفقراء" والذي في كافي النسفي : ذكر في الأصل المالك بالخيار إن شاء قومها  
بالدرهم وإن شاء قومها بالدنانير بلاذكر خلاف لأنه مال احتيج فيه إلى التقويم  
فيقوم بالذهب أو الفضة كضمان التلفات ، وعن أبي حنيفة أنه يقومها بأنفع  
التقدين للفقراء احتياطاً حتى إذا بلغت بالتقوم بأحدهما نصاباً ولم تبلغ بالآخر قومٌ  
بما بلغ نصاباً وإن بلغ بكل منهما نصاباً يقوم بما هو أروج وإن تساوى في الرواج  
يتخير المالك انتهى وكان المصنف اختار متابعة الأصل لأن ما فيه هو المذهب  
ولعل الشارح أشار إلى التوفيق إذ هو المعين حيث أمكن فما سلكه المصنف ليس  
أحسن مما في الدرر إذ ما فيها رواية عن الإمام وعلى ما فعله الشارح لاختلاف في  
الرواية تأمل .

اس "اختیار" کی تائید حضرت عمر رضی اللہ عنہ سے مروی ان چند آئمہ سے بھی ہوتی ہے جو سنن بیہقی، مصنف  
عبدالرزاق اور مصنف ابن ابی شیبہ وغیرہ میں مروی ہیں، جس میں حضرت عمر رضی اللہ عنہ نے ایک تاجر کو زکوٰۃ لہا کرنے کی  
تاکید کرتے ہوئے مطلق "تقومیم" کا حکم دیا ہے ان آئمہ میں چاندی، سونے یا نفع للفقراء کے ساتھ "تقومیم" کے لازم  
ہونے کوئی صراحت نہیں ہے۔

السنن الكبرى للبيهقي - (٤ / ٢٤٨)

عن أبي عمرو بن حماس، أن أباه قال: مررت بعمر بن الخطاب رضي الله عنه  
وعلى عنقي آدمة أحملها فقال عمر: " ألا تؤدي زكاتك يا حماس؟ " فقلت: يا  
أمير المؤمنين ما لي غير هذه التي على ظهري وآهية في القرط، فقال: " ذاك مال

فضع " . قال: فوجعتها بين يديه فحسبها فوجعت قد وحت فيها الركة، فأخذ  
 منها الركة لفظ حديث سفیان ، وحديث جعفر بن عون مختصر ، قال: كان  
 حملس بیح الأدم والحجاب ، فقال له عمر وطس الله عنه: أد زكاة مالك ، فقال:  
 إنما مالي حجاب وأدم ، فقال فرمه وأد زكاته.  
 السنن الصغير للبيهقي - ( ٢ / ٥٧ )

عن أبي عمرو بن حمس، قال: كان حملس بیح الأدم والحجاب فقال له عمر: أد زكاة مالك،  
 قال: إنما مالي لي حجاب وأدم فقال: «فرمه وأد زكاته»  
 مصنف عبد الرزاق الصنعاني - ( ٤ / ٩٦ )

عن حمس قال: مر على عمر، فقال: «أد زكاة مالك» قال: فقلت: ما لي مال أركه إلا لي  
 الحجاب، والأدم قال: «فرمه، وأد زكاته»

بہر حال زکوٰۃ کے مسئلہ میں اگرچہ ظاہر الروایۃ کو چھوڑ کر نوادر کی روایت پر احتیاطاً فتویٰ دیا جائے، لیکن قربانی  
 کے مسئلہ میں اس پر فتویٰ دینا دروجوں سے قابل غور ہے: (۱) فی زکاتہاں میں شدید حرج ہے۔ (۲) زکوٰۃ کے مسئلہ میں  
 نوادر کی روایت پر فتویٰ دینے کی وجہ یہ تھی کہ زکوٰۃ کا مقصد ہی فقیر کی حاجت پوری کرنا ہے، اور چاندی کے نصاب پر زکوٰۃ لازم  
 کرنا "نفع للفقراء" ہے۔ تاہم قربانی کا مقصد فقراء کی حاجت برآری نہیں ہے، بلکہ یہاں ظاہر الروایۃ کو چھوڑ کر نوادر کی  
 "نفع للفقراء" والی روایت پر فتویٰ دینے کی کوئی درست توجیہ نظر نہیں آتی (بلکہ یہاں "نفع للفقراء" یہی معلوم ہوتا ہے کہ  
 فقراء پر قربانی لازم نہ کی جائے) لہذا قربانی کے مسئلہ میں اس مسئلہ کی نوادر الروایۃ کے بجائے ظاہر الروایۃ ہی فتویٰ  
 دیتے ہوئے یہ کہنا چاہئے کہ اگر کسی شخص کے پاس سونا یا چاندی کا مکمل نصاب نہ ہو بلکہ کرنسی اور مال تجارت وغیرہ ہو تو  
 مالک کو اختیار ہوگا کہ وہ اپنی کرنسی اور سامان کی قیمت چاندی کے بجائے سونے سے لگائے اور اس کے پاس سونے کے  
 نصاب کے برابر یہ اشیاء ہوں تو چاندی کے نصاب کا اعتبار کرتے ہوئے اس پر قربانی کرنا لازم نہیں ہوگی۔ البتہ اگر وہ چاندی  
 کے نصاب کا اعتبار کرتے ہوئے قربانی کر لے تو یہ زیادہ بہتر اور احتیاط کے زیادہ قریب ہے۔



والله تعالى اعلم  
 محمد باشم  
 محمد باشم صاحب مدظلہ العالی

دارالافتاء جامعہ دارالعلوم کراچی

۱۶ رزقندہ ۱۴۳۳ھ

۲۱ اگست ۲۰۱۶ء

ماشاء اللہ یہ تحریر اطمینان بخش معلوم ہوئی ہے،  
 لیکن اسکے مطالبہ ہی فتویٰ دینے کے لئے اہم ثابت ہے  
 کہ دوسرے اہل اثناء کی موافقت بھی حاصل  
 کی جائے۔

Handwritten signature and date: ۱۷-۱۱-۲۰۱۶



الجواب صحیح  
 محمد عتیق الرحمن صاحب مدظلہ العالی

۱۱/۱۱/۲۰۱۶ء

احقر بھی اس جواب کی تصدیق کرتا ہوں اور حضرت مولانا صاحب مدظلہ العالی  
 کی فرمائش کے مطابق یہ جواب بہترین تصور ہے اور اس  
 سے دو کرام کی خدمت میں بھی ارسال کروا جا رہا ہے

دستبرابر اہل فتویٰ عزیز  
 کے اتفاق سے بلوغ فتویٰ  
 جاری کرنے میں امت  
 کی آسانی ہو رہی ہے



احقر شاہ محمد توفیق صاحب مدظلہ العالی  
 ۱۹ ستمبر ۲۰۱۶ء

۱۹ ستمبر ۲۰۱۶ء

۱۹ ستمبر ۲۰۱۶ء

